

طالبان حق کے لئے ایک خوبصورت تحفہ

ایک دلکش، اچھوتی، پر مغز و جاندار تحریر

# حق کی پہچان

الہیئت و جماعت کے باہمی ربط و اتحاد کی ضرورت و اہمیت،

بد مذہبوں، بے دینوں، گمراہ عقائد رکھنے والوں سے دوری،

باطل فرقوں سے اتحاد، الہیئت و جماعت کی قوت کو منتشر کرنا ہے

خلیفہ اعلیٰ حضرت صدر الافاضل  
حضرت علامہ مولانا سید نعیم الدین مراد آبادی

مولانا ابوالخیر محمد الطاف قادری رضوی

جیشِ روڈ نمبر ۳ کراچی  
0300-9201959 4120794  
2435088 فون

انجمن انوار القادریہ

از قلم

زیر نگرانی

پیشکش



بسم اللہ الرحمن الرحیم

## باب اول

مذہب حق اہل سنت و جماعت ہے

افتراق امت کا المیہ۔

اسلام کا دعویٰ کرنے والے کئی فرقوں میں منقسم ہیں..... ہر ایک اپنے فرقہ کو حق پر بتاتا اور دوسروں پر ملامت کرتا ہے۔ ان میں جنگ و جدال، بحث و نزاع، عناد و عداوت، بغض و حسد کے شرارے ہمیشہ ہمیشہ شعلہ انگیز رہتے ہیں۔ ان کے تعصب و نفسانیت سے خرمن امن پر بجلیاں گرتی رہتی ہیں۔ آئے دن فتنہ و فساد انہیں کی بدولت ہوتا ہے۔ قتل و خونریزی تک نوبت آ جاتی ہے۔ اسلام کو ان سے نہایت سخت نقصان پہنچتا ہے۔

نبی غیب دان کی پیشین گوئی۔

حضور انور ﷺ کو ان تمام حالات کا علم تھا اور حضور ﷺ نے اس کی خبریں ارشاد فرمائیں۔ اجلہ ائمہ حدیث امام احمد و ترمذی و ابن ماجہ و ابوداؤد و غیرہم نے حضرت عرباض بن ساریہ سے ایک حدیث روایت کی ہے جس میں حضور اقدس ﷺ نے ارشاد فرمایا۔

من یعيش منکم فیسیری اختلافا کثیرا (مسند امام احمد)

جو تم میں سے زندہ رہے گا وہ عنقریب بہت اختلاف دیکھے گا۔

امام ترمذی نے حضرت عبد اللہ بن عمرو سے ایک حدیث روایت کی جس میں

## جملہ حقوق محفوظ ہیں

سلسلہ اشاعت:	(141)
کتاب کا نام:	”حق کی پہچان“
از قلم:	علامہ مولانا مفتی سید نعیم الدین مراد آبادی رحمۃ اللہ علیہ
زیر نگرانی:	ابوالخیر مولانا محمد الطاف قادری رضوی
ناشر:	شعبہ نشر و اشاعت انجمن انوار القادریہ جمشید روڈ نمبر ۳ کراچی
سن اشاعت:	ستمبر 2006ء
ہدیہ:	10 (دس روپے)
تعداد:	2000 (دو ہزار)

نوٹ: بذریعہ ڈاک منگوانے والے حضرات قیمت اور ڈاک ٹکٹ ارسال کریں۔

انجمن انوار القادریہ (ٹرسٹ) کے زیر اہتمام وقتاً فوقتاً لوگوں کی اصلاح و خبر گیری کیلئے مختلف مسائل اور عنوانات پر کتابیں و لٹریچر شائع کئے جاتے ہیں۔ یہ کتاب ”حق کی پہچان“ انجمن انوار القادریہ کی اشاعت کی (141) کڑی ہے۔

مقدس اوراق کا ادب کیجئے

ایسے اوراق جس میں اللہ جل جلالہ اور رسول اللہ ﷺ کا نام ہو۔ یا کوئی قرآنی آیت یا حدیث مبارکہ تحریر ہو۔ یا کسی نبی، صحابی، ولی یا عام مسلمانوں کے نام تحریر ہوں خصوصاً ان کی حفاظت کرنا اور ان کا ادب کرنا یہ ہماری ذمہ داری ہے۔ چنانچہ کہیں پر بھی آپ کو ایسی تحریر یا اخبار وغیرہ زمین پر گرے ہوئے ملیں تو فوراً ان کا ادب کرتے ہوئے انہیں محفوظ جگہ رکھ دیں یا مقدس اوراق کے تحفظ کیلئے جو ڈبے عموماً لگے ہوئے ہوتے ہیں ان میں ڈال دیں۔

ناشر: انجمن انوار القادریہ (ٹرسٹ) پاکستان



حضور اقدس ﷺ سے یہ الفاظ مروی ہیں۔

تفترق امتی علی ثلاث و سبعین ملة كلهم فی النار الاملة  
واحدة (سنن ابی داؤد)

میری امت تہتر فرقوں میں متفرق ہوگی، ان میں ہر ایک کے سب ناری ہیں۔

ان احادیث سے اور ان کے علاوہ کثیر احادیث سے اسلام میں فرقے پیدا ہونے کی خبریں ملتی ہیں اور ان کی فقہ انگیزیوں اور خوزریوں کی تفصیلیں بھی، مگر صادق علیہ السلام کی خبر کس طرح ممکن ہے کہ درست نہ ہو؟ واقعات برابر ان خبروں کی تصدیق کرتے چلے جا رہے ہیں۔

صدر اول میں اتحاد امت اور خیر اختلاف پر صحابہ کرام رضی اللہ تعالیٰ عنہم کا تعجب۔

اسلام کے عہد اول میں جہاں اس کے تمام حلقہ گوش ایک صدائے حق پر لبیک کہنے اور سر تسلیم خم کرنے پر ہی اکتفا نہیں کر رہے تھے، بلکہ وہ ہادی اسلام کے اشاروں پر جانیں قربان اور سر بہ تمنا فدا کرتے چلے جا رہے تھے، اس دن مسلمان تعداد میں خواہ کتنے ہی ہوں مگر یک دل تھے، یک زبان تھے، ہر دماغ ایک ہی خیال سے پر تھا، ہر دل میں ایک ہی ولولہ اور ایک ہی جوش تھا، سب کا ایک ہی نصب العین تھا، اور ایک مقصد کے گرد وہ گھوم رہے تھے۔ عین اس اتم اتحاد کی حالت میں حضور انور علیہ الصلوٰت والتسلیمات نے اختلاف کی خبریں دیں، جن کا اس وقت تصور بھی نہ ہو سکتا تھا، بلکہ بعض صحابہ کرام علیہم الرضوان کو تعجب بھی ہوا۔

طالب حق کی حیرانی۔

اور اب وہ دن آگیا کہ دعویداران اسلام میں بکثرت فرقے پیدا ہوئے اور انہوں نے جو طوفان برپا کر رکھے ہیں وہ کسی سے مخفی نہیں، ایسے وقت میں مسلمان کیا کریں؟ اس شور و غوغا میں ایک طالب حق کس طرف جائے؟ اور کس کی صدا پر لبیک کہے؟ ان کثیر منازعتوں، اختلافات اور مخالفتوں کے جہوم میں امر حق کو کس علامت سے ممتاز کیا جائے؟ عقل کو تو ضرور ایسے مواقع پر کچھ سراسیمگی اور حیرانی ہوتی ہے۔

تلاش حق۔

ایسی حالت میں سردارانِ انبیاء علیہم السلام کی خبریں اور آئندہ واقعات کی پہلے سے اطلاعیں دینا، طالب حق کی رہنمائی کرتی ہیں کہ وہ اس ابتلاء و فتنہ کے وقت کا دستور العمل، اسی صادق اور اسی واقف و قانع و حادث کے کلام مبارک سے دریافت کرے جن کی نگاہ اقدس کے سامنے یہ تمام نقشے اسلام کے عہد اول میں بھی روشن تھے اور جنہوں نے ان کی تفصیلی خبریں دی ہیں۔ یقیناً آج کی سراسیمگی اور حیرانگی کا علاج، اسی دربار اور اسی سرکار سے میسر آ سکتا ہے اور وہیں سے دریافت کیا جاسکتا ہے کہ فرقوں کی ایسی کشاکش میں، جماعت حقہ کو کس علامت سے شناخت کیا جائے؟ کیونکہ اس باخبر ہادی علیہ السلام کو جب اس اختلاف و افتراق کا علم تھا اور آپ ﷺ نے امت کو اس سے آگاہ بھی فرمایا، تو ضرور ہے کہ جماعت حقہ کی ایسی کھلی اور ظاہر علامات بھی ارشاد فرمادی ہوں جس سے ہر علم و عقل کا شخص، ہر طالب حق، اس کو بے تردد پہچان سکے اور اس میں کسی شک و شبہ کی گنجائش نہ ہو۔



عرفان حق۔

جب ہم احادیث کریمہ پر نظر ڈالتے ہیں، تو ہمیں معلوم ہو جاتا ہے کہ مقدس ہادی ﷺ نے ہمیں شب تار میں آوارہ پھرنے کیلئے، بیکسی کے سپرد نہیں کیا، بلکہ ایک پر نور مشعل کی زبردست روشنی میں ہماری دستگیری فرمائی اور فصیح و صریح عبارات سے بتادیا کہ حق پر کون ہے؟

چنانچہ اوپر ذکر کی ہوئی پہلی حدیث میں بیان اختلاف کے بعد ایک لطیف انداز میں ارشاد فرمایا۔

”فعليكم بسنتي وسنة الخلفاء الراشدين المهديين

تمسكوا بها وعضوا عليها بالنواجذ وإياكم ومحدثات الأمور فان كل محدثة بدعة وكل بدعة ضلالة (سنن ابن ماجہ)

جب امت میں اختلاف رونما ہو تو تم میری سنت اور خلفائے راشدین مہدیین کے طریقے کو لازم جانو، اسکے ساتھ تمسک کرو، اور اس پر مضبوط گرفت رکھو، کیونکہ ہر جدید (برا) طریقہ بدعت ہے اور ہر بدعت سیئہ گمراہی ہے اور اپنے آپ کو نئے (برے)

کاموں سے بچاؤ۔

مذہب حق اہل سنت و جماعت ہے۔

اس حدیث میں یہ صاف ارشاد ہے کہ تم میری سنت اور خلفاء راشدین کے طریقے پر کاربند رہو، تو وہی طریقہ حق ہوا اور حضور ﷺ کی سنت کے عامل اہل سنت ہوئے، کس خوبی کے ساتھ واضح فرمادیا کہ حق مذہب اہل سنت ہے، باقی فرقوں کی نسبت ارشاد ہوا کہ نئے پیدا ہونے والے فرقے بدعتی اور گمراہ ہیں۔ اب طالب حق کو تردد باقی

نہیں رہتا، وہ ہر فرقہ کو دیکھ کر پہچان سکتا ہے کہ یہ نیا فرقہ ہے اور اہل سنت کی نسبت بشارت پا کر مطمئن ہو جاتا ہے اور حسب ہدایت مذہب اہل سنت کو لازم سمجھ لیتا ہے، اسی طرح دوسری حدیث میں بھی تہتر فرقوں کا ذکر فرما کر ارشاد فرمایا۔

ما انا عليه واصحابي (سنن ترمذی)

”فرقہ حق وہ ہے جو میری سنت اور میرے اصحاب کی جماعت کے طریق پر ہو“

اس حدیث نے یہ بھی صاف ظاہر کر دیا کہ طائفہ حقہ اہل سنت و جماعت ہے، اسی حدیث کو امام احمد و ابو داؤد نے حضرت معاویہ رضی اللہ تعالیٰ عنہ سے روایت کیا ہے، اس میں یہ الفاظ بھی ہیں:

وواحد في الجنة وهي الجماعة (مسند امام احمد)

”اور ایک گروہ جنتی ہے اور وہ جماعت ہے“

اب تو برحق گروہ کا پورا نام اہل سنت و جماعت حدیث نے بتادیا۔

معیار حق (سواد اعظم کی پیروی)

امام ترمذی نے حضرت ابن عمر رضی اللہ تعالیٰ عنہما سے روایت کی کہ حضور ﷺ نے ارشاد فرمایا۔

اتبعوا السواد الاعظم فانه من شذ شذ في النار (مشکوٰۃ شریف)

”تم سواد اعظم یعنی بڑی جماعت کی پیروی کرو جو اس سے جدا ہوا جہنمی ہے“

اس حدیث میں بھی صاف ارشاد ہے کہ وہ جماعت جس پر اکثر اہل اسلام ہیں حق پر ہے

اس پر اللہ عز و جل کا دست رحمت و کرم ہے۔ اور جو اہل سنت و جماعت سے جدا ہوا جہنمی

ہے۔



ملا علی القاری کا فرمان۔

مرقاۃ شرح مشکوٰۃ شریف میں اس حدیث کی شرح میں فرمایا۔

السواد الاعظم یعبر بہ عن الجماعة الکثیرۃ والمراد ما علیہ اکثر المسلمین (مرقاۃ)

”سواد اعظم جماعت کثیرہ سے عبارت ہے، اس سے مراد وہ ہے جس پر اکثر اہل اسلام ہیں۔ اب تو کسی نادان کو بھی تردد نہیں رہ سکتا، ہر عاقل و جاہل کو معلوم ہو گیا کہ مذہب حق وہ ہے جس پر مسلمانوں کی بڑی جماعت ہے اور وہ محمد اللہ تعالیٰ اہل سنت و جماعت ہے جو ان سے منحرف ہے، حضور ﷺ نے انکو جہنمی فرمایا ہے۔

یہ تمام صحاح ستہ اور کتب معتبرہ اور معتدہ کی احادیث ہیں اس مضمون کی بکثرت حدیثیں کتب احادیث میں موجود ہیں۔

شیخ عبدالحق محدث دہلوی کا ارشاد۔

یہ تو ثابت ہو چکا کہ فرقہ ناجیہ حقہ جماعت عامہ اور جمہور اہل اسلام ہیں، جس کو اہل سنت و جماعت کہتے ہیں اور جن کو حدیث شریف میں کہیں سواد اعظم اور کہیں جماعت عامہ کے الفاظ سے تعبیر فرمایا گیا۔ شیخ عبدالحق محدث دہلوی رحمۃ اللہ تعالیٰ علیہ اشعۃ اللمعات شرح مشکوٰۃ میں فرماتے ہیں۔

سواد اعظم در دین اسلام ”مذہب اہل سنت و جماعت“ بہت۔

عرف ذلک من انصف بالانصاف وتجنب عن التعصب والاعتساف (اشعۃ اللمعات)

دین اسلام میں سواد اعظم اہل سنت و جماعت ہیں منصف اور تعصب سے اجتناب

کرنے والا اسے جانتا ہے۔

نیز حضرت شیخ محقق اسی شرح میں فرماتے ہیں۔

وآنمہ فقہانے ارباب مذاہب اربعہ و غیر ہم از آنہا کہ در طبقہ ایشان بودہ اند، بمہ بریں مذہب بودہ اند، و اشاعرہ ما تریدیہ کہ انمہ اصول کلامند، تائید مذہب سلف نمودہ، و بدلائل عقلیہ آن را اثبات کردہ، و آنچه سنت رسول اللہ ﷺ و اجماع سلف بر آن رفتہ بودہ، موکد ساختہ اند لہذا نام ایشان ”اہل سنت و جماعت“ افتادہ (اشعۃ اللمعات)

مذاہب اربعہ کے فقہاء و غیر ہم جو صحاح ستہ کے مصنفین کے ہم عصر تھے، تمام اسی مذہب پر ہوئے ہیں۔ اشاعرہ اور ماتریدیہ جو اصول کلام (علم عقائد) کے امام ہیں انہوں نے بھی مذہب سلف کی تائید کی اور دلائل عقلیہ سے اسے ثابت کیا اور سنت رسول اللہ ﷺ اور اجماع امت کو مستحکم کیا۔ اس لئے ان کا نام ”اہل سنت و جماعت“ واقع ہوا ہے۔

اور حضرت شیخ فرماتے ہیں۔

ومشائخ صوفیہ از متقدمین ومحققین ایشان، کہ استادان طریقت وزیاد و عباد ومرتاض ومتورع ومتقی ومتوجہ بجناب حق، ومتبری از حول وقوت نفس بودہ اند، بمہ بریں مذہب بودہ اند، چنانکہ از کتب معتمدہ ایشان معلوم گردد ودر ”تعرف“ کہ معتمد ترین کتابہائے این قوم است، عقائد صوفیہ کہ اجماع دارند بر آن، آوردہ کہ بمہ



عقائد ”اہل سنت و جماعت“ بے زیادت و نقصان (احسن المصنوعات) اور مشائخ صوفیہ اولیاء کرام میں سے پہلے محققین جو کہ طریقت کے استاد، اور زاہد و عابد، دینی مشقت برداشت کرنے والے، اور صاحب ورع و پرہیزگار، اور صرف بارگاہ خداوندی میں متوجہ رہنے والے، اور اپنے نفسانی حول و قوت سے علیحدگی اختیار کئے ہوئے تھے، سب اسی ”اہل سنت و جماعت“ کے مذہب پر ہوئے ہیں جیسا کہ ان کی معتد کتب سے معلوم ہو جاتا ہے اور آئمہ صوفیہ کی معتد ترین کتب میں سے ”تعرف“ میں ہے جن پر کہ عقائد صوفیہ ”اولیائے کرام“ پر کہ ان مقدسین کا اجماع و اتفاق ہے فرمایا ہے کہ وہ یہی ”عقائد اہل سنت و جماعت“ ہیں بغیر کسی کمی بیشی کے۔

### باب دوم

جماعت اہل سنت سے علیحدگی اختیار کرنے والے کا حکم

دوزخی

ترمذی میں ایک حدیث شریف ہے جس میں ارشاد فرمایا۔

يَدُ اللَّهِ عَلَى الْجَمَاعَةِ وَمَنْ شَذَّ شَذَّ إِلَى النَّارِ (سنن ترمذی)  
اللہ تعالیٰ کا دست رحمت جماعت پر ہے، جو اس سے علیحدہ ہو وہ جہنمی ہے۔

جماعت اہل سنت سے علیحدہ ہونے والا ہی شیطان کا شکار ہے۔

امام احمد نے حضرت معاذ بن جبل رضی اللہ تعالیٰ عنہ سے روایت کی

ان الشيطان ذنب الانسان كذنب الغنم ياخذ الشاة القاصية والناحية  
واياكم والشعاب وعليكم بالجماعة والعمامة (مسند امام احمد)  
شیطان انسان کا بھیڑیا ہے مثل بکری کے بھیڑے کے کہ گھم سے بھاگنے والی اور دور چلی

جانیوالی اور ایک جانب رہ جانے والی کو پکڑتا ہے۔ تم اپنے آپ کو گھائیوں سے بچاؤ  
اور جماعت و جمہور کو لازم کرلو۔

اس حدیث شریف میں نہایت بلاغت کے ساتھ ارشاد فرمایا کہ شیطان کی دست برد اور  
اس کے حملہ کا شکار وہ لوگ ہیں جو جماعت و جمہور سے منحرف ہوں اور عام شاہراہ چھوڑ  
کر چھوٹی چھوٹی گھاٹیاں اختیار کریں۔

اب تو حق و باطل میں کافی تفرقہ ہو گیا، ہر عامی شخص بھی یہ دیکھ سکتا ہے کہ کثیرہ اور جمہور کا  
کیا مطلب ہے؟ اور کون کونسا فرقہ اس سے منحرف ہے؟ جو اس سے منحرف ہو اس کو  
شیطان کا شکار سمجھے، اب اس تردد کا موقع بالکل باقی نہیں رہا کہ ہر فرقہ اپنے آپ کو حق پر  
بتاتا ہے وہ بتایا کرے، لیکن جب جمہور اس کے ساتھ نہیں، وہ جمہور کی مخالفت کر کے  
پیدا ہوا تو ضرور حضور ﷺ کے حسب ارشاد وہ باطل پر ہے۔

یہ سب کچھ محتاج دلیل و برہان نہیں کہ جماعت عامہ اور جمہور کس طرف ہیں؟  
دعویداران اسلام، شیعہ، غیر مقلدین، دیوبندی، وہابی اور قادیانی وغیرہم کے تمام فرقوں  
کا مجموعہ بھی اہل سنت و جماعت کثر ہم اللہ تعالیٰ سے بدرجہا کم ہے تو یقیناً وہ سب باطل  
پر ہیں اور ”اہل سنت و جماعت“ برسر حق اور ناجی، واللہ الحمد۔

جماعت اہل سنت سے نکلنے والے کا شرعی حکم۔

امام احمد و ابو داؤد نے بروایت حضرت ابو زر رضی اللہ تعالیٰ عنہ ایک حدیث روایت فرمائی  
جس کے الفاظ یہ ہیں۔

قال رسول الله ﷺ من فارق الجماعة شبرا خلع ربقته الاسلام  
من عنقه (مسند امام احمد)



جس شخص نے جماعت سے ایک بالشت بھر جدائی کی اس نے اسلام کا حلقہ اپنی گردن سے نکال دیا۔

جب یہ متحقق (ثابت) ہو گیا کہ حضور پر نور سید عالم ﷺ کی تصریحات مذہب ”اہل سنت و جماعت“ کو ”فرقہ ناجیہ“ قرار دیتی ہیں تو اب ان لوگوں کا حکم بھی معلوم کرنا چاہیے جو اہل سنت سے منحرف ہوں، اس حدیث میں یہی حکم بیان کیا گیا ہے اور صاف بتا دیا گیا ہے کہ جو اس ناجی گروہ اہل سنت سے جدا ہوا، اس نے اپنی گردن سے اسلام کا حلقہ نکال ڈالا، تو وہ شخص اور وہ گروہ جو مذہب اہل سنت سے متجاوز ہو، اسلام کا باغی اور دین کا مجرم اور سرور دو عالم ﷺ کے ارشاد کے مطابق اپنی گردن سے اسلام کا حلقہ نکال ڈالنے والا ہے۔

ایک بڑی رسی میں بہت سے حلقے بنا کر ہر ایک حلقہ ایک بکری کے گلے میں ڈال دیتے ہیں جس سے وہ تمام بکریاں مجتمع رہتی ہیں۔ اس حلقہ کو عربی زبان میں ”ربقة“ کہتے ہیں اب گلے سے ربقة نکالنے کا مطلب صاف سمجھ میں آ گیا کہ وہ حلقہ جس کے گلے میں ڈالنے سے اسلام کا شیرازہ و اجتماع استوار ہے، اس کو نکال ڈالنے والا اپنے آپ کو اس اجتماع سے جدا کرتا ہے۔

### باب سوم

اہل سنت کا دوسرے فرقوں کے ساتھ اتحاد و اتفاق سخت خطرناک ہے یہ بات قابل لحاظ ہے کہ طائفہ ناجیہ حقہ ”اہل سنت و جماعت“ کو دوسرے فرقوں کے ساتھ کیا سلوک کرنا چاہیے اور اسکی نسبت حضور اقدس ﷺ کا کیا ارشاد ہے؟

مسلم شریف میں حضرت ابو ہریرہ رضی اللہ تعالیٰ عنہ سے روایت ہے۔

قال رسول الله ﷺ يكون في آخر الزمان دجالون كذابون ياتونكم من الا حاديث بمالم تسمعوا انتم ولا آباؤكم فايأكم واياهم لا يضلونكم ولا يفتنونكم (مسلم شریف)

حضور ﷺ نے فرمایا آخر زمانے میں بہت سے جھوٹے فریبی ہونگے جو تمہارے پاس وہ باتیں لائیں گے کہ تم نے سنیں نہ تمہارے آباء نے، تم اپنے آپ کو ان سے بچاؤ اور ان سے دور رہو، کہیں وہ تمہیں گمراہ نہ کر دیں اور فتنہ میں نہ ڈال دیں۔

اس حدیث سے معلوم ہوا کہ باطل فرقوں کے ساتھ ربط و ضبط، میل جول، ارتباط و اتحاد ممنوع اور باعث فتنہ ہے، ان سے بچنے اور علیحدہ رہنے کا حکم فرمایا گیا ہے۔

حضرت ابن مسعود رضی اللہ تعالیٰ عنہ سے مروی ہے

قال رسول الله ﷺ ما من نبی بعثه الله في امته قبلي الا كان له من امته حواريون واصحاب ياخذون بسنته ويقتلون بامرهم ثم انها تخلف من بعده خلوف يقولون ما لا يفعلون ويفعلون ما لا يؤمرون فمن جاهد هم ببيده فهو مومن ومن جاهد هم بلسانه فهو مومن ومن جاهد هم بقلبه وهو مومن وراء ذلك من الايمان حبيته خردل (مسلم شریف)

حضور انور ﷺ نے ارشاد فرمایا کہ ہر ایک نبی جن کو اللہ تعالیٰ نے مجھ سے پہلے ان کی امت میں مبعوث فرمایا ان کی امت میں ان کے مخلصین اور ناصرین ہوتے تھے اور ایسے اصحاب ہوتے تھے جو ان کی سنت کے ساتھ تمسک اور ان کے حکم کی اطاعت کرتے



تھے پھر ان کے ایسے خلف پیدا ہوتے تھے کہ جن کا قول و عمل مطابق نہیں ہوتا تھا اور وہ کرتے تھے جس کا امر نہیں کئے جاتے تھے (جیسا کہ تمام باطل فرقے کرتے ہیں) تو جو ان پر اپنے ہاتھ سے جہاد کرے وہ مومن ہے اور جو اپنی زبان سے جہاد کرے وہ مومن ہے اور جو اپنے قلب سے جہاد کرے وہ مومن ہے اور اس کے سوارائی کے دانہ کے برابر بھی ایمان نہیں۔

مراد یہ کہ جو قومیں بگڑ جائیں اور تعلیم انبیاء سے منحرف ہوں اور ان کے خلاف راہ اختیار کریں مومن کا فرض ہے کہ ان کے مفاسد کو ہاتھ سے روکے، زبان سے منع کرے، دل سے برا جانے چہ جائیکہ میل جول، ربط و ضبط، اتحاد و وداد۔

اللہ تبارک و تعالیٰ نے اپنی کتاب حکیم میں ارشاد فرمایا۔

يَا أَيُّهَا الَّذِينَ آمَنُوا لَا تَتَّخِذُوا عَدُوِي وَعَدُوَكُمْ أَوْلِيَاءَ (سورۃ ممتحہ)

اے ایمان والو! میرے اور اپنے دشمنوں کو دوست نہ بناؤ۔

اللہ تعالیٰ مزید فرماتا ہے

وَمَنْ يَتَوَلَّهُمْ مِنْكُمْ فَاِنَّهُ مِنْهُمْ (سورۃ مائدہ)

اور تم میں سے جو انہیں دوست بنائے وہ انہیں میں سے ہے۔

بد مذہب کے ساتھ دوستی جائز نہیں۔

ترمذی و ابوداؤد میں بروایت ابوسعید مروی ہے کہ حضور اقدس ﷺ نے فرمایا۔

لَا تَصَاحِبِ الْإِسْلَامَ وَلَا يَأْكُلْ طَعَامَكَ إِلَّا تَقَى (سنن ترمذی)

ہم نشینی نہ کر مگر مومن کا مل کے ساتھ اور تیرا کھانا نہ کھائے مگر پرہیزگار۔

احمد، ترمذی، ابوداؤد، و بیہقی نے حضرت ابو ہریرہ رضی اللہ تعالیٰ عنہ سے روایت کیا کہ

حضور اقدس ﷺ نے ارشاد فرمایا۔

المراء علی دین خلیلہ فلینظر احدکم من یخالل (مسند امام احمد)  
آدمی اپنے دوست کے دین پر ہوتا ہے تو تمہیں دیکھنا چاہیے کہ تم کس سے دوستی کرتے ہو؟  
یعنی اس کے دین و مذہب میں کوئی خلل و نقصان تو نہیں؟ معلوم ہوا کہ دوست بنانے کے لئے پہلے دیکھ لینا چاہیے کہ وہ شخص خدا کا مغضوب و بد مذہب و بد دین نہ ہو اس کے ساتھ تو دوستی جائز نہیں اور مومن کا مل الا ایمان کے ساتھ انس و محبت و ہمدردی و غم خواری، اعانت و امداد ضروری ہے اور اسی سے مسلمانوں کو دوسروں کے مقابل قوت و شوکت حاصل ہو سکتی ہے۔

### باب چہارم

#### اہل سنت و جماعت کے باہمی حقوق

جب یہ معلوم ہو چکا کہ طائفہ حقہ و ناجیہ ”اہل سنت و جماعت“ جو ”سواد اعظم“ ہے اس کو باطل فرقوں کے ساتھ ربط و اتحاد کی ضرورت نہیں تو اب یہ معلوم کرنا بھی ضروری ہے کہ انہیں باہم ایک دوسرے کے ساتھ کیا سلوک رکھنا چاہیے؟

اہل سنت کا باہمی مضبوط اتحاد۔

بخاری و مسلم میں حضرت نعمان بن بشیر سے مروی ہے کہ حضور ﷺ نے فرمایا۔

تَرَى الْمُؤْمِنِينَ فِي تَرَاخُمِهِمْ وَتَوَادُّهِمْ وَتَعَاطُفِهِمْ كَمَثَلِ الْجَسَدِ إِذَا شَتَكَى عَضُوهُ دَعَى لَهُ سَائِرَ جَسَدِهِ بِالسَّهْرِ وَالْحَمَى (صحیح بخاری و مسلم)

تم مومنین کو دیکھو گے کہ باہمی رحم اور محبت و مہربانی میں ان کا حال ایک جسم کی طرح ہے



کہ جب اس کا ایک عضو بیمار ہو تو تمام بدن بے خوابی اور بخار کے ساتھ اس کا فریادی ہو جاتا ہے۔

یعنی کسی ایک حصہ کی تکلیف سے تمام بدن تکلیف محسوس کرتا ہے اور ہر ایک عضو اس کی بے چینی سے بے چین ہو جاتا ہے اسی طرح سے مومنین کا حال ہونا چاہیے کہ وہ ایک کی تکلیف سے بے چین ہو جائیں اور ان میں کوئی کسی کے صدمے اور نقصان کو برداشت نہ کر سکے۔

حضرت نعمان بن بشیر رضی اللہ تعالیٰ عنہ ہی سے دوسری حدیث مسلم شریف میں بایں الفاظ مروی ہے کہ حضور اقدس ﷺ نے ارشاد فرمایا۔

المسلمون كرجل واحد ان اشتكى عينه اشتكى كله وان اشتكى راسه اشتكى كله (صحیح مسلم)

مومن ایک مرد کی طرح ہے کہ اگر اس کی آنکھ دکھے تو تمام بدن دکھ جائے اور اگر سر دکھے تو تمام بدن دکھ جائے۔

بخاری و مسلم میں ایک اور حدیث حضرت ابو موسیٰ رضی اللہ تعالیٰ عنہ سے مروی ہے کہ حضور پر نور ﷺ نے ارشاد فرمایا۔

المؤمن للمؤمن كالبنيان يشد بعضه بعضا ثم شبك بين اصابعه (صحیح بخاری)

ایک مومن کا دوسرے مومن کے ساتھ وہ علاقہ ہے جیسے ایک عمارت کے اجرا کا کہ ان میں سے ایک جڑ دوسرے کو مدد پہنچاتا ہے اور ہر ایک کو دوسرے سے استحکام پہنچاتا ہے، پھر حضور ﷺ نے اپنے دست مبارک کی انگشت ہائے مبارک کو دوسرے دست اقدس

کی انگشت ہائے مبارک میں داخل فرما کر مومنین کے باہمی تعاون اور تعاضد کی تمثیل فرمائی۔

محبت و مودت باہمی۔

حضرت انس رضی اللہ تعالیٰ عنہ سے مروی ہے کہ حضور انور ﷺ نے ارشاد فرمایا  
والذی نفسی بیدہ لا یومن عبد حتی یحب لآخیه ما یحب لنفسه (صحیح مسلم)

اس ذات کی قسم! جس کے دست قدرت میں میری جان ہے کوئی بندہ مومن کامل نہیں ہوتا جب تک کہ اپنے بھائی (مسلمان) کیلئے وہی پسند کرے جو اپنے لئے پسند کرتا ہے  
آنچه از بہر خویش نہ پسند نیز از بہر دیگرے پسند

بخاری و مسلم میں حضرت ابو ایوب انصاری رضی اللہ تعالیٰ عنہ سے مروی ہے کہ حضور اقدس ﷺ نے ارشاد فرمایا۔

لا یحل لرجل ان یتجرأ خاہ فوق ثلاث لیاں یلتقیان فیعرض هذا ویعرض هذا وخیرهما الذی یبدا بالسلام (صحیح بخاری)

آدمی کیلئے اپنے بھائی (مسلمان) کو تین روز سے زیادہ چھوڑنا (اور اس سے سلام، میل جول ترک کرنا) حلال نہیں کہ دونوں ملیں تو ایک طرف ایک منہ پھیر لے دوسری طرف دوسرا منہ پھیرے اور ان دونوں میں بہتر وہ ہے جو پہلے سلام کرے۔

ان تمام احادیث میں مومن، مسلم، رجل، اخ سے مراد وہی مومن کامل ہے جو کسی باطل عقیدے یا مذہب کا گرفتار ہو کر طائفہ ناجیہ سے خارج نہیں ہو گیا کیونکہ ان کے ساتھ تو



## انجمن انوار القادریہ کی دردمندانہ اپیل

انجمن انوار القادریہ ٹرسٹ کے زیر انتظام اس وقت گیارہ مدارس میں سینکڑوں بچے اور بچیاں قرآن مجید حفظ و ناظرہ کی تعلیم حاصل کر رہے ہیں۔ حیدر آباد کالونی میں ایک عظیم الشان دارالعلوم انوار القادریہ قائم ہو چکا ہے جس میں طلباء کو حفظ و ناظرہ کے ساتھ ساتھ عالم کورس (درس نظامی) بھی کروایا جا رہا ہے۔ اس وقت انجمن انوار القادریہ کو تقریباً سالانہ خیر رقم کی ضرورت درپیش ہے۔ آپ سے دردمندانہ اپیل ہے کہ برائے مہربانی زکوٰۃ عطیات سے انجمن انوار القادریہ کی مدد کریں۔ آپ کی دی ہوئی رقم سے اگر کوئی بچہ قرآن مجید کا حافظ بن گیا یا ناظرہ پڑھ لیا یا عالم دین اور مفتی بن گیا تو یہ آپ کے لئے ثواب جاریہ کا باعث ہوگا اور آپ اپنی قبر میں چلے جائیں تو بھی اس کا ثواب پاتے رہیں گے۔

زکوٰۃ ادا کرنا فرض ہے اور زکوٰۃ کسی نہ کسی طرح اس کے مستحق تک پہنچانی ضروری ہے اور ادائیگی زکوٰۃ کا بہترین مصرف یہ بھی ہے کہ اسے دینی مدارس میں پہنچایا جائے۔ اس مرتبہ ضرور انجمن انوار القادریہ کو زکوٰۃ و دیگر عطیات دے کر قرآن مجید کی تعلیم کو عام کرنے میں حصہ لیں۔ اس کے علاوہ قربانی کی کھالوں سے بھی انجمن انوار القادریہ کی مدد کیجئے۔ آپ کی یہ مدد آپ کے لئے آخرت کا سرمایہ بنے گی۔ آپ کے کسی مرحوم عزیز رشتہ دار کے نام سے ایصال ثواب کی غرض سے جو رقم عطیہ کے طور پر دینا چاہیں تو اس میں بھی انجمن کو یاد رکھیں۔

انجمن انوار القادریہ کے مرکزی دفتر

دارالعلوم انوار القادریہ

حیدر آباد کالونی جمشید روڈ نمبر ۳ کراچی۔

فون: 2435088 - 4120794 موبائل: 0300-9201959

محبت و مودت کے تعلقات جائز ہی نہیں۔

اہل سنت کا اتحاد ایک ناگزیر ضرورت۔

تمام عالم اسلام اور کل سواد اعظم اہل سنت ایک دل، ایک زبان ہوں اور ہر ایک کا دل دوسرے کی محبت سے بھرا ہوا ہر ایک دوسرے کی بہبود اور راحت سے مسرور اور اس کے رنج و کلفت سے محزون و بے چین ہو، دوسرے کے درد و تکلیف کو اپنے صدمہ کی طرح محسوس کرے، اغیار سے بے تعلق رہے تو اسلام کی شوکت ظاہر ہو، چند بد مذہبوں کو چھوڑ دینے سے مسلمانوں کے عظیم الشان اجتماع اور قوت میں کوئی فرق نہیں آسکتا، بلکہ ان سے میل جول ہی ہزار ہا فتنوں اور مصیبتوں کا دروازہ کھولتا ہے یہی دین کی تعلیم اور یہی حضور ﷺ کا ارشاد ہے۔

ایسے ذرائع پیدا کئے جائیں کہ مسلمانوں کے خیال آپس میں موافق ہوں اور ان کے دماغ ایک ہی طرح کی معلومات سے پُر ہوں، اگر ایک مشرق میں ہے اور ایک مغرب میں اور ان کے مابین بہت بڑا بعد مکان ہے تو حرج نہیں مگر بعد خیال نہ ہونا چاہیے۔

ضروری بے حد ضروری۔

ضروری ہے کہ مسلمان بد مذہبوں کی تمام تحریروں کے دیکھنے سے اجتناب کریں اور اپنی معلومات وسیع کرنے اور سواد اعظم میں ایک ربط و تعلق حاصل کرنے اور قائم رکھنے کیلئے اہل سنت کی کتابوں، رسالوں اخباروں کا مطالعہ ضروری سمجھیں کہ جتنے مسلمان اس ایک رسالہ کے دیکھنے والے ہو گئے وہ سب عقیدے اور خیال میں متحد و متفق ہوں گے اور ہر موقع پر ان میں سے ایک کی آواز دوسرے کے موافق اٹھے گی اور اس کو مدد پہنچائے گی۔





# دنیا سے سنیت کا پیغام

- نماز روزہ و دیگر فرائض واجبات اور سنتوں کی پابندی کیجئے۔
  - قرآن مجید کا ترجمہ کنز الایمان ضرور پڑھا کیجئے۔
  - گستاخان رسول و صحابہ و اہل بیت اور اولیاء کے گستاخوں سے بچا کیجئے۔
  - رسول اللہ صلی اللہ علیہ وسلم کے علم غیب کا پرچار کیجئے۔
  - حضور ﷺ کو حاضر و ناظر مانیے۔
  - حضور صلی اللہ علیہ وسلم کے نام مبارک پر ضرور انگوٹھے چوما کیجئے۔
  - مساجد میں بوقت اذان صلوٰۃ و سلام پڑھنا رائج کیجئے۔
  - ہر جمعہ کی نماز کے بعد مسجدوں میں کھڑے ہو کر ضرور سلام پڑھا کیجئے۔
  - ہر مشکل میں یا اللہ (جل جلالہ) مدد، یا رسول اللہ (ﷺ) مدد کہا کیجئے۔
  - گیارہویں شریف، نیاز و فاتحہ اور دیگر معمولات اہل سنت پر عمل کیجئے۔
  - ۱۲ ربیع الاول کے دن جلوس میں ضرور شرکت کیجئے۔
  - محفل نصرت میں آیا کیجئے۔
  - اولیاء کرام کے مزارات پر حاضری دیا کیجئے۔
- انجمن انوار القادریہ کی تمام کتابیں رعایتی قیمت پر حاصل کیجئے۔

برائت کارڈوکان نمبر ۹، بڑی سڑکی کراچی۔

فون : 2435088  
0300-9201959

مکتبہ اہل سنت

شریف السیّد

